



द्वितीय सत्र, 2023
का प्रथम शुक्रवार

उत्तराखण्ड विधान सभा की कार्यसूची

शुक्रवार, 17 भाद्रपद, शक संवत्, 1945

(दिनांक : 08 सितम्बर, 2023)

नत्थी 'क'

अल्पसूचित प्रश्न

श्री प्रीतम सिंह
30.08.2023

** क्या शहरी विकास मंत्री बताने का कष्ट करेंगे कि देहरादून नगर को "स्मार्ट सिटी" बनाए जाने के सम्बन्ध में केन्द्र सरकार द्वारा घोषणा किस तिथि को की गई थी तथा "स्मार्ट सिटी" बनाए जाने हेतु कितनी धनराशि अब तक केन्द्र सरकार द्वारा अवमुक्त की जा चुकी है एवं इसके सापेक्ष कितने प्रतिशत कार्य पूर्ण कर लिए गये हैं ? क्या मंत्री जी यह भी बतायेंगे कि देहरादून नगर कब तक पूर्ण रूप से "स्मार्ट सिटी" की श्रेणी में सम्मिलित हो सकेगा ? यदि नहीं, तो क्यों ?

शहरी विकास

श्री मनोज तिवारी
30.08.2023

** क्या आपदा प्रबन्धन एवं पुनर्वास मंत्री बताने का कष्ट करेंगे कि प्रदेश में लगातार हो रही बरसात/आपदा के कारण सरकार द्वारा प्रभावित प्रति परिवार को कितना मुआवजा राशि प्रदान की गई है ? क्या मंत्री जी यह भी बताने का कष्ट करेंगे कि आपदा प्रभावित परिवारों के पुनर्वास के लिए सरकार द्वारा क्या मानक तय किये गये हैं, तथा तय मानकों पर सरकार कब तक कार्यवाही करेगी ? यदि नहीं, तो क्यों ?

आपदा प्रबन्धन एवं
पुनर्वास

नत्थी 'ख'

(उत्तराखण्ड विधान सभा की प्रक्रिया तथा कार्य संचालन नियमावली के नियम 40 (2) के अन्तर्गत प्रथम सत्र 2023 के प्रथम शुक्रवार हेतु निर्धारित स्थगित तारांकित प्रश्न)

श्री गोपाल सिंह राणा
20.10.2022

*01. क्या पशुपालन मंत्री बताने का कष्ट करेंगे कि जनपद उधमसिंहनगर के विधान सभा क्षेत्र नानकमत्ता के अन्तर्गत आने वाली खटीमा तहसील एवं उप तहसील नानकमत्ता में आवारा पशुओं (गाय, बैल) से राष्ट्रीय राज मार्ग में आये दिन दुर्घटनायें हो रही हैं ? यदि हां, तो क्या सरकार द्वारा आवारा पशुओं के लिए गौशाला या गौसदन की कोई स्थाई व्यवस्था की जा रही है ? यदि हां, तो कहां ? यदि नहीं, तो इस गम्भीर समस्या को देखते हुए इसके निस्तारण हेतु कोई ठोस कदम उठाये जायेंगे ? यदि हां, तो कब तक ? यदि नहीं, तो क्यों ?

पशुपालन

नत्थी 'ग'

तारांकित प्रश्न

श्रीमती अनुपमा रावत
29.05.2023

*1. क्या कृषि मंत्री बताने का कष्ट करेंगे कि जनपद हरिद्वार सहित राज्य के सभी जिलों में बेमौसमी बारिश और ओलावृष्टि के कारण किसानों की फसलों को कितना नुकसान पहुंचा है ? क्या मंत्री जी यह भी बताने का कष्ट करेंगे कि इस नुकसान का आंकलन किया गया है ? यदि हां तो सरकार द्वारा किसानों की सहायता के लिये क्या-क्या कदम उठाये गये हैं और कितनी धनराशि किसानों को मुआवजे के तौर पर दी गई है ? यदि नहीं, तो क्यों ?

कृषि

श्रीमती ममता राकेश
29.05.2023

*2. क्या गन्ना विकास एवं चीनी उद्योग मंत्री बताने का कष्ट करेंगे कि प्रदेश की चीनी मिलों में कार्यरत श्रमिकों को शुगर वेजबोर्ड का लाभ दिया जा रहा है ? क्या यह सत्य है कि उक्त मिलों में कार्यरत श्रमिकों को वेजबोर्ड का लाभ दिये जाने हेतु 21 जनवरी, 2017 को राजाज्ञा जारी हुई थी ? यदि हां, तो सरकार द्वारा चीनी मिलों के श्रमिकों को वेजबोर्ड का लाभ कब तक प्रदान किया जायेगा ? यदि नहीं, तो क्यों ?

गन्ना विकास एवं
चीनी उद्योग

श्रीमती ममता राकेश
29.05.2023
श्रीमती अनुपमा रावत
13.06.2023

*3. क्या गन्ना विकास एवं चीनी उद्योग मंत्री अवगत हैं कि जनपद हरिद्वार के ग्रामीण क्षेत्रों में किसानों द्वारा गन्ने से गुड़ का उत्पादन किया जाता है ? क्या यह सत्य है कि इन किसानों की आय सीमित होने के कारण गुड़ बनाने वाले इन छोटे-छोटे उद्योगों को कुटीर उद्योगों में शामिल करने की मांग लम्बे समय से हो रही है ? यदि हां, तो क्या सरकार गुड़ बनाने वाले इन छोटे-छोटे उद्योगों को कुटीर उद्योग की श्रेणी में शामिल कर किसानों को प्रोत्साहित करने पर विचार करेगी ? यदि हां, तो कब तक ? यदि नहीं, तो क्यों ?

गन्ना विकास एवं
चीनी उद्योग

श्री विरेन्द्र कुमार
29.05.2023

*4. क्या कृषि मंत्री बताने का कष्ट करेंगे कि प्रदेश में वर्ष 2017 से आतिथि तक खरीफ व रबी में आयोजित कृषि महोत्सव से फसलवार कितने कृषकों ने कृषि महोत्सव का लाभ लिया है ? क्या मंत्री जी यह भी बतायेंगे कि उक्त महोत्सवों पर अलग-अलग कितना व्यय हुआ तथा कितनी समस्याएँ महोत्सव में किसानों द्वारा उठाई गईं तथा उनमें से कितनी समस्याओं का समाधान हुआ है ? यदि नहीं, तो क्यों ?

कृषि

श्री आदेश सिंह चौहान
29.05.2023

*5. क्या ग्राम्य विकास मंत्री बताने का कष्ट करेंगे कि वर्ष 2021 से वर्तमान तक जनपद ऊधमसिंहनगर के विधान सभा क्षेत्र जसपुर के अन्तर्गत गरीबी रेखा से नीचे जीवन यापन करने वाले कितने परिवारों को सरकार द्वारा प्रधानमंत्री आवास योजना के अन्तर्गत आवास आवंटित किये जा चुके हैं तथा कितने परिवार इस योजना से वंचित रह गये हैं ? क्या सरकार वंचित रह गये परिवारों को आवास आवंटित कराये जाने पर विचार करेगी ? यदि हां, तो कब तक ? यदि नहीं, तो क्यों ?

ग्राम्य विकास

श्री विक्रम सिंह नेगी
29.05.2023

*6. क्या सैनिक कल्याण मंत्री बताने का कष्ट करेंगे कि उत्तराखण्ड में पूर्व सैनिक कल्याण निगम (उपनल) के माध्यम से अर्द्ध सैनिक बल के सेवा निवृत्त कर्मचारियों/अधिकारियों अथवा इनके आश्रितों को रोजगार दिया जा रहा है ? यदि हां, तो अब तक कितने पूर्व अर्द्ध सैनिकों अथवा उनके आश्रितों को नियुक्ति दी गई है ? यदि नहीं, तो क्यों ?

सैनिक कल्याण

श्री विरेन्द्र कुमार
30.05.2023

*7. क्या गन्ना विकास एवं चीनी उद्योग मंत्री बताने का कष्ट करेंगे कि राज्य में प्रचलित गन्ना प्रजातियों की पूर्व के तीन पेराई सत्र की रिकवरी दर क्या है ? क्या प्रदेश की सभी चीनी मिलों द्वारा उक्त रिकवरी दर के आधार पर सभी किसानों का गन्ना मूल्य का भुगतान कर दिया गया है ? यदि हां, तो कब और कितना ? यदि नहीं, तो क्यों ?

गन्ना विकास एवं
चीनी उद्योग

श्री बृजभूषण गैरोला
30.05.2023

*8. क्या उद्यान एवं फलोद्योग मंत्री अवगत हैं कि उत्तराखण्ड में फूलों के बढ़ते उत्पादन के कारण मंडी की मांग कृषकों द्वारा लम्बे समय से की जा रही है ? क्या यह भी सत्य है कि फूलों की मंडी न होने के कारण फूल उत्पादकों को अपने उत्पाद बेचने के लिए जगह-जगह भटकना पड़ता है ? क्या सरकार राज्य में उत्पादित फूलों को बेचने हेतु मंडी खोलने पर विचार कर रही है ? यदि हां, तो कब तक ? यदि नहीं, तो क्यों ?

उद्यान एवं
फलोद्योग

श्री बृजभूषण गैरोला
30.05.2023

*9. क्या ग्राम्य विकास मंत्री अवगत हैं कि रूलर इंटर प्राईज एक्सलरेशन प्रोग्राम (रीप) में राज्य के सभी विकास खण्डों को शामिल कर लिया गया है ? क्या यह सत्य है कि रूलर इंटरप्राईज एक्सलरेशन प्रोग्राम (रीप) द्वारा स्वयं सहायता समूह और कलस्टर लेवल फेडरेशन से जुड़े गरीब परिवारों को नया उद्यम शुरू करने के लिए ऋण दिया जायेगा तथा इस योजना के तहत कितने स्वयं सहायता समूहों, कृषि उत्पादक समूहों कलस्टर फेडरेशन समेत कितने लोगों को छोटे उद्यमों से जोड़ा जायेगा एवं उक्त योजना में कौन-कौन से कार्यों को जोड़ा जायेगा, जिससे स्वयं सहायता समूह से जुड़े परिवारों की आय में वृद्धि हो सके ? क्या मंत्री जी यह भी बताने का कष्ट करेंगे कि उक्त योजना हेतु केन्द्र सरकार से उत्तराखण्ड राज्य को वित्तीय सहायता मिल रही है ? यदि हां, तो कितनी वित्तीय सहायता प्राप्त हुई है ? यदि नहीं, तो क्यों ?

ग्राम्य विकास

श्री बृजभूषण गैरोला
31.05.2023

*10. क्या मत्स्य पालन मंत्री अवगत हैं कि राज्य के प्राकृतिक जलस्रोतों, बहने वाली जल धारायें आदि में मत्स्य पालन की अपार सम्भावनायें हैं ? क्या यह भी सत्य है कि मत्स्य पालन से राज्य के स्थानीय लोगों को रोजगार मिलेगा ? क्या मंत्री जी बताने का कष्ट करेंगे कि राज्य में मत्स्य पालन को बढ़ावा देने के लिए कौन-कौन सी योजनाएँ चल रही है ? सरकार द्वारा मत्स्य पालन हेतु राज्य सैक्टर एवं केन्द्र पोषित योजनाओं के माध्यम से कितने तालाबों का निर्माण किया गया है तथा कितने तालाबों का सुधार किया गया है ? क्या मंत्री जी यह भी बताने का कष्ट करेंगे कि राज्य की भौगोलिक स्थिति के अनुसार मत्स्य योजना के लिए क्षेत्रों को विभाजित किया गया है ? यदि हां, तो वह कौन-कौन से क्षेत्र हैं ? यदि नहीं, तो क्यों ?

मत्स्य पालन

श्री उमेश कुमार
31.05.2023

*11. क्या कृषि मंत्री बताने का कष्ट करेंगे कि राज्य सरकार प्रदेश के किसानों के खाद्य, बीज, एवं कीटनाशक दवाईयों आदि पर सब्सिडी बढ़ाये जाने पर कोई विचार कर रही है ? यदि हां, तो क्या सरकार इसका विवरण सदन के पटल पर रखेगी ? यदि नहीं, तो क्यों ?

कृषि

श्री संजय डोभाल
31.05.2023

*12. क्या कृषि मंत्री बताने का कष्ट करेंगे कि प्रदेश में फसल की विभिन्न प्रकार के जीव जन्तुओं से सुरक्षा के कोई उपाय किये जा रहे हैं ? क्या यह सत्य है कि वन्य जीव-जन्तु कृषि को अत्यधिक नुकसान पहुंचा रहे हैं, जिस कारण कृषकों की अनाज की पैदावार अत्यधिक मात्रा में घट रही है ? यदि हां, तो क्या सरकार इस सम्बन्ध में कोई योजना बना रही है ? यदि हां, तो कब तक ? यदि नहीं, तो क्यों ?

कृषि

श्री उमेश कुमार
01.06.2023

*13. क्या गन्ना विकास मंत्री बताने का कष्ट करेंगे कि प्रदेश सरकार द्वारा पिछले दो वर्षों के पेराई सत्रों में गन्ने के मूल्य में कोई वृद्धि नहीं की गई है ? क्या मंत्री जी यह भी बताने का कष्ट करेंगे कि इस मंहगाई के दौर में गन्ना किसानों के गन्ने के मूल्य में वृद्धि करने पर सरकार विचार कर रही है ? यदि हां, तो क्या सरकार इसका विवरण सदन के पटल पर रखेगी ? यदि नहीं, तो क्यों ?

गन्ना विकास

श्री संजय डोभाल
01.06.2023

*14. क्या कृषि मंत्री अवगत हैं कि कृषि उपज के भण्डारण की सुविधा न होने के कारण किसानों को अपनी उपज बिचौलियों को कम कीमत पर बेचने को विवश होना पड़ता है ? क्या सरकार विधान सभा क्षेत्र यमुनोत्री के अन्तर्गत विकासखण्ड नौगांव, डुण्डा, चिन्यालीसौड़ में कृषि उपज के भण्डारण की सुविधा उपलब्ध करायेगी ? यदि हां, तो कब तक ? यदि नहीं, तो क्यों ?

कृषि

श्री खजान दास
01.06.2023

*15. क्या कृषि मंत्री बताने का कष्ट करेंगे कि पर्वतीय राज्य उत्तराखण्ड में वर्षभर मे कुल कितनी फसलें उगाई जाती है तथा उनका उत्पादन कितना-कितना है ? क्या उत्तराखण्ड में किसानों की आर्थिकी मजबूत करने के लिए जलवायु के अनुरूप कुछ नई फसलों को उगाने के लिए कृषि विभाग कार्य कर रहा है ? यदि हां, तो क्या ? यदि नहीं, तो क्यों ?

कृषि

श्री खजान दास
01.06.2023
श्री महेश जीना
08.06.2023

*16. क्या ग्राम्य विकास मंत्री अवगत हैं कि उत्तराखण्ड निर्माण के बाद से प्रदेश में पलायन लगातार जारी है तथा पूर्व की अपेक्षा प्रदेश में पलायन में वेहताशा वृद्धि हुई है जिस कारण राज्य के सैकड़ों गांव गैर आवादा हो गये हैं ? क्या सरकार पलायन को रोकने हेतु कोई ठोस नीति बना रही है ? यदि हां, तो कब तक ? यदि नहीं, तो क्यों ?

ग्राम्य विकास

श्री प्रीतम सिंह पंवार
02.06.2023

*17. क्या उद्यान एवं फलोद्योग मंत्री बताने का कष्ट करेंगे कि वर्तमान समय में भारी ओलावृष्टि होने से काश्तकारों की सेब, आड़ू, खुमानी इत्यादि नकदी फसलों को भारी क्षति पहुंची है ? क्या सरकार द्वारा ओलावृष्टि से क्षतिग्रस्त नकदी फसलों व प्रभावित काश्तकारों को क्षति का प्रतिकर भुगतान का कोई डाटा तैयार किया गया है ? यदि हां, तो जनपदवार ओलावृष्टि से प्रभावित काश्तकारों को प्रतिकर/अनुमन्य राहत का वितरण कब तक करवाया जा रहा है ? यदि नहीं, तो क्यों ?

उद्यान एवं
फलोद्योग

श्री महेश जीना
08.06.2023

*18. क्या मत्स्य पालन मंत्री बताने का कष्ट करेंगे कि पहाड़ों से निकलने वाली छोटी-छोटी नदियों में मत्स्य पालन के लिए आतिथि तक कुल कितने सरोवर चयनित किये गये हैं और कुल कितने सरोवर विकसित किये गये हैं ? क्या मंत्री जी यह भी बताने का कष्ट करेंगे कि विधान सभा क्षेत्र सल्ट में मत्स्य पालन को स्वरोजगार से जोड़ने के लिए आतिथि तक कुल कितने ग्रामीणों को रोजगार दिया गया है ? क्या सरकार मत्स्य पालन को स्थानीय निवासियों व समूहों को स्वरोजगार का प्रमुख आय का स्रोत बनायेगी ? यदि हां, तो कब तक ? यदि नहीं, तो क्यों ?

मत्स्य

श्री महेश जीना
08.06.2023

*19. क्या उद्यान एवं कृषि प्रसंस्करण मंत्री अवगत हैं कि प्रदेश के पर्वतीय क्षेत्रों में चाय बागान व सुगन्धित गुलाब की खेती करके स्वरोजगार व पर्यटन को बढ़ावा देने हेतु कितने व्यक्ति/समूहों को स्वरोजगार उपलब्ध कराया गया है ? क्या सरकार पर्वतीय क्षेत्रों में चाय बागान व सुगन्धित गुलाब की खेती को प्रोत्साहित कर स्वरोजगार से जोड़ने का प्रयास करेगी ? यदि हां, तो कब तक ? यदि नहीं, तो क्यों ?

उद्यान एवं कृषि
प्रसंस्करण

श्री आदेश सिंह चौहान
09.06.2023

*20. क्या गन्ना विकास एवं चीनी उद्योग मंत्री बताने का कष्ट करेंगे कि सरकार प्रदेश में सहकारी चीनी मिलों का नवीनीकरण करने पर विचार कर रही है ? क्या यह सत्य है कि प्रदेश में स्थित उक्त चीनी मिलों का नवीनीकरण न होने से चीनी उत्पादन में लगातार गिरावट आ रही है, जिससे मिलों को घाटा हो रहा है ? यदि हां, तो क्या सरकार उत्पादन बढ़ाने और लागत कम करने के उद्देश्य से जनपद ऊधमसिंहनगर के अन्तर्गत जसपुर विधान सभा क्षेत्र में स्थित नादेही चीनी मिल सहित अन्य चीनी मिलों का अविलम्ब नवीनीकरण करायेगी? यदि नहीं, तो क्यों ?

गन्ना विकास एवं
चीनी उद्योग

स्थगित अतारांकित प्रश्न

श्री आदेश सिंह चौहान
23.01.2023

01. क्या पशुपालन मंत्री अवगत हैं कि प्रदेश में आवारा पशु गाय व भैंस आदि जानवरों के कारण आये दिन सड़क दुर्घटनायें हो रही हैं तथा उनके द्वारा किसानों की फसलों को भी काफी नुकसान पहुंचाया जा रहा है ? क्या सरकार उपरोक्त घटनाओं की रोकथाम हेतु कोई ठोस कार्य योजना बनाने जा रही है ? यदि हां, तो क्या ? यदि नहीं, तो क्यों ?

पशुपालन

अतारांकित प्रश्न

श्रीमती ममता राकेश
29.05.2023

1. मेरे द्वारा वर्ष 2022 के द्वितीय उपवेशन के प्रथम शुक्रवार हेतु निर्धारित तारांकित प्रश्न संख्या-5 के अनुपूरक प्रश्न के उत्तर में मा0 कौशल विकास एवं सेवायोजन मंत्री द्वारा सदन को अवगत कराया गया है कि सरकार सेवायोजन विभाग को आउटसोर्सिंग एजेन्सी बनायेगी ? क्या मंत्री जी उक्त के क्रम में बतायेंगे कि सरकार द्वारा सेवायोजन विभाग को आउटसोर्सिंग एजेन्सी बना दिया गया है ? यदि हां, तो वर्तमान तिथि तक कितने बेरोजगारों को इसके माध्यम से सेवायोजित किया जा चुका है ? यदि नहीं, तो क्यों ?

कौशल विकास एवं
सेवायोजन

श्री विरेन्द्र कुमार
29.05.2023

2. क्या कौशल विकास एवं सेवायोजन मंत्री बताने का कष्ट करेंगे कि प्रदेश में सरकार द्वारा अप्रैल, 2022 से वर्तमान तिथि तक कितने जनपदों में रोजगार मेला आयोजित किया गया ? क्या मंत्री जी यह भी बताने का कष्ट करेंगे कि इन रोजगार मेलों के माध्यम से कितने पंजीकृत बेरोजगारों को रोजगार प्रदान किया गया ? यदि नहीं, तो क्यों ?

कौशल विकास एवं
सेवायोजन

श्री शहजाद
29.05.2023

3. क्या ग्राम्य विकास मंत्री बताने का कष्ट करेंगे कि प्रदेश में विधायक निधि की गार्ड लाईन में महापुरुषों के सम्मान में गेट निर्माण कार्य सम्मिलित नहीं है ? क्या सरकार संविधान निर्माता भारत रत्न बाबा साहेब डॉ० बी०आर० अम्बेडकर व ज्योतिबा फूले, स्वतन्त्रता संग्राम सेनानी, भारतीय सेना के किसी भी अंग के शहीदों हेतु तोरण द्वार निर्माण को विधायक निधि की गार्ड लाईन में सम्मिलित करने पर विचार करेगी ? यदि हां, तो कब तक ? यदि नहीं, तो क्यों ?

ग्राम्य विकास

श्री सुमित हृदयेश
29.05.2023

4. क्या ग्राम्य विकास मंत्री अवगत हैं कि प्रदेश में पूर्व में महिला समूहों द्वारा इन्दिरा अम्मा कैटीन संचालित की जा रही थी ? क्या मंत्री जी बतायेंगे कि पूर्व में ये कैटीन कितने स्थानों पर संचालित की जा रही थी और वर्तमान में कितने स्थानों में संचालित की जा रही है ? क्या यह सत्य है कि सरकार द्वारा अधिकांश इन्दिरा अम्मा कैटीन का संचालन बन्द कर दिया गया है ? यदि हां, तो सरकार द्वारा महिलाओं को स्वावलम्बी बनाये जाने की इस महत्वपूर्ण योजना को बन्द किये जाने के क्या कारण हैं ?

ग्राम्य विकास

श्री विक्रम सिंह नेगी
29.05.2023

5. क्या कौशल विकास एवं सेवायोजन मंत्री बताने का कष्ट करेंगे कि सरकार कक्षा 8 उत्तीर्ण करने के पश्चात आई.टी.आई. करने वाले प्रशिक्षणार्थियों को हाईस्कूल पास के समकक्ष एवं कक्षा 10 उत्तीर्ण करने के पश्चात आई.टी.आई. करने वाले प्रशिक्षणार्थियों को इण्टरमीडिएट उत्तीर्ण के समकक्ष मान्यता देगी ? यदि हां, तो कब तक ? यदि नहीं, तो क्यों ?

कौशल विकास एवं
सेवायोजन

श्री विक्रम सिंह नेगी
29.05.2023

6. क्या उद्यान एवं कृषि प्रसंस्करण मंत्री अवगत हैं कि प्रदेश में जड़ी बूटियों के विकास हेतु जड़ी बूटी शोध एवं विकास संस्थान (एच.आर.डी.आई.) का उपकेन्द्र 2015 में प्रतापनगर विधान सभा क्षेत्र के अन्तर्गत सेम-मुखेम में खोला गया जिसके लिए 205 नाली भूमि भी उपकेन्द्र को आवंटित हो चुकी है जिसमें किसान प्रशिक्षण सेन्टर, कृषक हॉस्टल एवं नर्सरी स्थापना करना था ? यदि हां, तो क्या मंत्री जी बताने का कष्ट करेंगे कि जड़ी बूटी शोध एवं विकास संस्थान उपकेन्द्र सेम-मुखेम संचालित किया जा रहा है ? यदि हां, तो उक्त संस्थान में आतिथि तक स्थानीय/प्रदेश स्तर पर रोजगार सृजन हेतु कितने पद स्वीकृत किये गये हैं ? क्या मंत्री जी यह भी बताने का कष्ट करेंगे कि उपकेन्द्र में किसान प्रशिक्षण सेन्टर, कृषक हॉस्टल एवं नर्सरी स्थापना हो चुकी है तथा वर्तमान में उक्त उपकेन्द्र में एच.आर.डी.आई. के कितने कर्मचारी/अधिकारी कार्यरत हैं ? यदि नहीं, तो क्यों ?

उद्यान एवं कृषि
प्रसंस्करण

श्री विरेन्द्र कुमार
30.05.2023

7. क्या पशुपालन मंत्री बताने का कष्ट करेंगे कि जनपद हरिद्वार में कुल कितने पशु चिकित्सालय तथा पशु सेवा केन्द्र संचालित हैं तथा इनमें चिकित्सकों व अन्य स्टाफ के कितने पद स्वीकृत हैं तथा स्वीकृत पदों के सापेक्ष कितने चिकित्सक एवं अन्य स्टाफ नियुक्त हैं ? क्या यह सत्य है कि जनपद हरिद्वार के पशु चिकित्सालयों में चिकित्सकों एवं अन्य स्टाफ की अत्यधिक कमी है ? यदि हां, तो सरकार सभी रिक्त पदों पर तैनाती कब तक सुनिश्चित करेगी ? यदि नहीं, तो क्यों ?

पशुपालन

श्रीमती अनुपमा रावत
30.05.2023

8. क्या गन्ना विकास एवं चीनी उद्योग मंत्री बताने का कष्ट करेंगे कि उत्तराखण्ड में सहकारी और निजी क्षेत्रों के चीनी मिलों में एथेनॉल बनाने की कोई योजना है ? यदि हां, तो तद्सम्बन्धी ब्यौरा क्या है ? यदि नहीं, तो इसके क्या कारण हैं और उन कारणों का कब तक निदान कर दिया जायेगा ?

गन्ना विकास एवं
चीनी उद्योग

श्रीमती अनुपमा रावत
30.05.2023

9. क्या ग्राम्य विकास मंत्री बताने का कष्ट करेंगे कि मनरेगा के अन्तर्गत वित्तीय वर्ष 2022-23 में कुल कितना धन व्यय किया गया ? क्या मंत्री जी बतायेंगे कि मनरेगा के अन्तर्गत कितने कार्य दिवस जिलेवार व विकास खण्डवार सृजित किये गये तथा इसके अन्तर्गत जनपद हरिद्वार में विकास खण्डवार कितने लोगों को काम दिया गया और कितनी परिसम्पतियां सृजित की गई ? क्या मंत्री जी यह भी बतायेंगे कि विकास खण्ड बहादुराबाद सहित इसका ब्यौरा किस प्रकार है ?

ग्राम्य विकास

श्रीमती अनुपमा रावत
30.05.2023

10. क्या ग्राम्य विकास मंत्री बताने का कष्ट करेंगे कि राज्य में वर्तमान में कितनी आय तक के व्यक्तियों को बी.पी.एल. श्रेणी में रखा गया है तथा बी.पी.एल. आय निर्धारण का आधार क्या है ? क्या सरकार बी0पी0एल0 श्रेणी की आय सीमा को बढ़ाने पर विचार करेगी ? यदि हां, तो कब तक ? यदि नहीं, तो क्यों ?

ग्राम्य विकास

श्रीमती अनुपमा रावत
30.05.2023

11. क्या ग्राम्य विकास मंत्री बताने का कष्ट करेंगे कि जनपद हरिद्वार में प्रधानमंत्री ग्रामीण सड़क योजना के अन्तर्गत मानकों के अनुसार कुल कितनी सड़कें निर्माणाधीन हैं तथा कितनी और सड़कों का निर्माण कार्य प्रस्तावित है ? यदि नहीं, तो क्यों ?

ग्राम्य विकास

श्रीमती ममता राकेश
30.05.2023

12. क्या ग्राम्य विकास मंत्री बताने का कष्ट करेंगे कि जनपद हरिद्वार के विधान सभा क्षेत्र भगवानपुर के अन्तर्गत नाबार्ड पोषित योजना के तहत कितनी ग्रामीण सड़कों का निर्माण किया गया है ? क्या उक्त योजना के अन्तर्गत सड़कों के निर्माण कार्य किये जाने पर सरकार विचार कर रही है ? यदि हां, तो कब तक ? यदि नहीं, तो क्यों ?

ग्राम्य विकास

श्री बृजभूषण गैरोला
31.05.2023

13. क्या उद्यान एवं कृषि प्रसंस्करण मंत्री अवगत हैं कि उत्तराखण्ड राज्य गठन के बाद प्रदेश में हर्बल सैक्टर के विकास हेतु उत्तराखण्ड राज्य औषधीय पादप बोर्ड, उत्तराखण्ड की स्थापना वर्ष 2001 में की गयी थी, जिसका उद्देश्य राष्ट्रीय औषधीय पादप बोर्ड के साथ समन्वय कर कार्यों को संचालित करना है ? क्या यह भी सत्य है कि राज्य के पर्वतीय क्षेत्र की भौगोलिक स्थिति एवं जलवायु प्रचुर मात्रा में प्राकृतिक रूप से जड़ी-बूटियां एवं सगन्ध पादपों के उत्पादन हेतु उपयुक्त है ? क्या मंत्री जी बताने का कष्ट करेंगे कि राज्य के हिमालयी क्षेत्रों व तराई में कौन-कौन सी जड़ी-बूटियों का उत्पादन किया जा रहा है तथा इसके लिए कृषकों को प्रशिक्षण दिया जा रहा है ? क्या मंत्री जी यह भी अवगत है कि राज्य औषधीय पादप बोर्ड के अन्तर्गत औषधीय पादप के क्षेत्र में जड़ी-बूटी शोध एवं विकास संस्थान, मंडल गोपेश्वर, जिला चमोली गढ़वाल तथा सगन्ध पौधा केन्द्र, सैलाकुई देहरादून में स्थापित है ? क्या सरकार राज्य के अन्तर्गत पिथौरागढ़ या किसी अन्य स्थान पर शोध एवं विकास संस्थान खोलने पर विचार कर रही है ? यदि हां, तो यह संस्थान किस स्थान पर खोला जायेगा ? यदि नहीं, तो क्यों ?

उद्यान एवं कृषि
प्रसंस्करण

श्री बृजभूषण गैरोला
31.05.2023

14. क्या ग्राम्य विकास मंत्री बताने का कष्ट करेंगे कि आजादी के अमृत महोत्सव के तहत राज्य के प्रत्येक जिले में 75-75 अमृत सरोवर बनाये जाने हैं ? यदि हां, तो मंत्री जी बताने का कष्ट करेंगे कि अभी तक कुल कितने अमृत सरोवरों का निर्माण पूरा हो चुका है तथा सरोवरों के निर्माण पर कुल कितनी धनराशि खर्च हो चुकी है एवं राज्य के किन-किन जनपदों में किस-किस विभाग द्वारा अमृत सरोवर का निर्माण किया जा रहा है ? क्या मंत्री जी यह भी बताने का कष्ट करेंगे कि जनपद देहरादून के डोईवाला विधान सभा क्षेत्र के अन्तर्गत किन-किन स्थानों में अमृत सरोवर बनाये जा रहे हैं तथा कितने सरोवरों का कार्य पूर्ण हो चुका है ? यदि नहीं, तो क्यों ?

ग्राम्य विकास

श्री उमेश कुमार
31.05.2023

15. क्या ग्राम्य विकास मंत्री बताने का कष्ट करेंगे कि जनपद हरिद्वार के खानपुर विधान सभा क्षेत्र में मनरेगा के तहत हुई अनियमितता के कुल कितने मामलें विचाराधीन है एवं विभाग द्वारा कितने मामलों का निस्तारण किया जा चुका है तथा कितने मामले आतिथि तक शेष हैं ? क्या सरकार उक्त मामलों में शिकायतकर्ता के नाम सहित सम्पूर्ण विवरण सदन के पटल पर रखेगी ? यदि हां, तो कब तक ? यदि नहीं, तो क्यों ?

ग्राम्य विकास

श्री उमेश कुमार
31.05.2023

16. क्या ग्राम्य विकास मंत्री बताने का कष्ट करेंगे कि राज्य सरकार प्रदेश में मनरेगा के तहत किसानों की फसलों को जंगली जानवरों से बचाने के लिए खेतों में तार-बाड़ किये जाने पर विचार कर रही है ? यदि हां, तो कब तक? यदि नहीं, तो क्यों ?

ग्राम्य विकास

श्रीमती अनुपमा रावत
31.05.2023

17. क्या सैनिक कल्याण मंत्री बताने का कष्ट करेंगे कि सैनिक कल्याण विभाग में सातवां वेतनमान का लाभ प्रदान किया गया है ? क्या यह सत्य है कि सैनिक कल्याण विभाग में समूह 'ग' और समूह 'घ' के कार्मिकों को सातवें वेतनमान का लाभ अभी तक प्रदान नहीं किया गया है ? यदि हां, तो क्या मंत्री जी बतायेंगे कि इन कार्मिकों को सातवें वेतनमान का लाभ न दिये जाने के क्या कारण है तथा इन्हें कब तक उक्त वेतनमान का लाभ प्रदान कर दिया जायेगा ? यदि नहीं, तो क्यों ?

सैनिक कल्याण

श्रीमती अनुपमा रावत
31.05.2023

18. क्या ग्राम्य विकास मंत्री बताने का कष्ट करेंगे कि प्रदेश में वर्तमान में प्रत्येक जनपद में कितने ग्राम्य विकास अधिकारी कार्यरत है ? क्या सरकार इनका सम्पूर्ण विवरण सदन के पटल पर रखेगी ? क्या मंत्री जी यह भी बताने का कष्ट करेंगे कि जनपद हरिद्वार के विकास खण्ड बहादुराबाद में वर्तमान में कितने ग्राम्य विकास अधिकारी कार्यरत हैं ? यदि नहीं, तो क्यों ?

ग्राम्य विकास

इंजी० रवि बहादुर
31.05.2023

19. क्या कौशल विकास एवं सेवायोजन मंत्री बताने का कष्ट करेंगे कि जनपद हरिद्वार के ज्वालापुर विधान सभा क्षेत्र के बंदरजूड़ गांव में पूर्व की सरकार द्वारा खोले गए महिला आई.टी.आई. में पठन-पाठन का कार्य प्रारम्भ नहीं किया जा रहा है ? क्या यह सत्य है कि करोड़ों रुपये की लागत से बने आई.टी.आई. में अभी तक प्रशिक्षकों की नियुक्ति नहीं की गई ? यदि हां, तो सरकार उक्त आई.टी.आई. में प्रशिक्षकों की नियुक्ति व प्रशिक्षण का कार्य कब से प्रारम्भ करेगी ? यदि नहीं, तो क्यों ?

कौशल विकास एवं
सेवायोजन

श्री संजय डोभाल
01.06.2023

20. क्या कृषि मंत्री बताने का कष्ट करेंगे कि जनपद उत्तरकाशी के विधान सभा क्षेत्र यमुनोत्री के अन्तर्गत विकासखण्ड नौगांव व विकास खण्ड डुण्डा, चिन्यालीसौड़ में क्षेत्रीय उत्पादित नगदी फसलों के विपणन एवं रख-रखाव हेतु सरकार लघु मण्डियों की व्यवस्था करेगी ? यदि हां, तो कब तक ? यदि नहीं, तो क्यों ?

कृषि

श्री प्रीतम सिंह पंवार
02.06.2023

21. क्या सैनिक कल्याण मंत्री बताने का कष्ट करेंगे कि उत्तराखण्ड पूर्व सैनिक कल्याण निगम (उपनल) से प्रदेश के विभिन्न विभागों/उपक्रमों/संस्थानों में कार्यरत लगभग 22000 कार्मिकों के वेतन से जी.एस.टी. की कटौती की जा रही है ? क्या यह सत्य है कि अत्यधिक अल्प मानदेय/दैनिक वेतन पर वर्षों से निष्ठा व ईमानदारी से कार्यरत इन कार्मिकों का लगभग रु. 3000.00 (रूपये तीन हजार) से अधिक धनराशि जी.एस.टी. लगाकर काटी जा रही है ? क्या सरकार महंगाई तथा इनके अल्प मानदेय/दैनिक वेतन को दृष्टिगत रखते हुए जी.एस.टी. काटे जाने वाले निर्णय को वापस करेगी। यदि हां, तो कब से ? यदि नहीं, तो क्यों ?

सैनिक कल्याण

श्री प्रीतम सिंह पंवार
02.06.2023

22. क्या पशुपालन मंत्री बताने का कष्ट करेंगे कि प्रदेश में आकाशीय बिजली गिरने के कारण पशुपालकों की बकरियों/भेड़ों की जान गयी है ? क्या सरकार बतायेगी कि बकरी/भेड़पालकों को प्रति पशु कुल कितनी धनराशि प्रतिकर/अनुमन्य राहत के अन्तर्गत देय का प्राविधान है ? क्या सरकार बतायेगी कि पशुधन की आपदा में हुई ऐसी घटना में प्रति पशु के प्रतिकर/अनुमन्य राहत की प्रचलित धनराशि में वृद्धि किए जाने पर विचार किया जायेगा ? यदि हां, तो कब तक ? यदि नहीं, तो क्यों ?

पशुपालन

श्री प्रीतम सिंह पंवार
02.06.2023

स्थगित।

23. क्या ग्राम्य विकास मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र धनोल्दी के अन्तर्गत विकास खण्ड जौनपुर में ग्राम पापरा तल्ला से पापरा मल्ला तक ग्रामीण सड़क योजनान्तर्गत मोटर मार्ग का निर्माण करवाया गया था, किन्तु 01 किमी. अवशेष भाग का निर्माण नहीं हो सका था ? क्या सरकार बतायेगी कि ग्राम पापरा तल्ला से पापरा मल्ला तक अवशेष 01 किमी. भाग का निर्माण कार्य स्वीकृत किया जायेगा ? यदि हां, तो कब तक ? यदि नहीं, तो क्यों ?

ग्राम्य विकास

श्री प्रीतम सिंह पंवार
02.06.2023

24. क्या ग्राम्य विकास मंत्री बताने का कष्ट करेंगे कि ग्रामीण सड़क योजनान्तर्गत कितने किमी. तक की ग्रामीण सड़क योजना का निर्माण कार्य करवाये जाने का प्राविधान है ? क्या सरकार धनोल्टी विधान सभा क्षेत्रान्तर्गत विकास खण्ड जौनपुर में थान खाले से राजकीय कन्या उच्चतर माध्यमिक विद्यालय (जामटी) थान तक लगभग 2.50 किमी. मोटरमार्ग का निर्माण ग्रामीण सड़क योजना के अन्तर्गत करवाया जायेगा ? यदि हां, तो कब तक ? यदि नहीं, तो क्यों ?

ग्राम्य विकास

डॉ० मोहन सिंह बिष्ट
05.06.2023

25. क्या दुग्ध विकास मंत्री अवगत हैं कि प्रदेश के पर्वतीय भू-भाग में पाये जाने वाली पहाड़ी गायों का दूध विशिष्ट औषधीय ए2 दूध है ? क्या सरकार गुजरात के अमूल एवं कर्नाटक में नन्दिनी ब्राण्ड के लोकप्रिय दुग्ध उत्पादों की तरह इन पर्वतीय भू-भाग में पाये जाने वाली गायों के ए2 दूध से बने उत्पादों की ब्रांडिंग करने हेतु कोई योजना बनाने पर विचार कर रही है ? यदि नहीं, तो क्यों ?

दुग्ध विकास

डॉ० मोहन सिंह बिष्ट
06.06.2023

26. क्या पशुपालन मंत्री अवगत हैं कि जनपद नैनीताल के विधान सभा क्षेत्र लालकुआ में आवारा पशुओं/गौवंशों से आए दिन प्रमुख राष्ट्रीय राजमार्ग व आंतरिक मार्गों में दुर्घटनाएँ होती हैं जिस कारण कभी पशु तो कभी जनमानस को जान माल की हानि होती है ? यदि हां, तो क्या सरकार इस संबंध में आवारा पशुओं /गौवंशों हेतु गौशाला बनाने एवं उनके स्वास्थ्य हेतु पशु चिकित्सकों की व्यवस्था करेगी ? यदि नहीं, तो क्यों ?

पशुपालन

श्रीमती ममता राकेश
08.06.2023

27. क्या ग्राम्य विकास मंत्री अवगत हैं कि जनपद हरिद्वार के विधान सभा क्षेत्र भगवानपुर में अल्पसंख्यक समुदाय एवं अनुसूचित जाति समुदाय का स्तर अधिक संख्या में है ? क्या यह सत्य है कि भारत सरकार द्वारा श्यामा प्रसाद मुखर्जी मिशन के अन्तर्गत विकास खण्ड बहादुराबाद में एक कल्स्टर का चयन किया गया था ? यदि हां, तो क्या सरकार द्वारा डा० श्यामाप्रसाद मुखर्जी रुर्बल मिशन को पूर्ववत लागू करके विकास खण्ड भगवानपुर को फेज-2 के तहत सम्मिलित करेगी ? यदि हां, तो कब तक ? यदि नहीं, तो क्यों ?

ग्राम्य विकास

श्री महेश जीना
08.06.2023

28. क्या कृषि मंत्री अवगत हैं कि जनपद अल्मोड़ा के विधान सभा क्षेत्र सल्ट में लाखोरी मिर्च का वृहद पैमाने में उत्पादन होता है और पूर्व में सरकार द्वारा लाखोरी मिर्च का उत्पादन करने वाले किसानों को प्रोत्साहन राशि देने का प्राविधान किया था ? यदि हां, तो क्या मंत्री जी यह बताने का कष्ट करेंगे कि वर्तमान में उक्त योजना लागू है तथा वर्ष 2022 में सल्ट में लाखोरी मिर्च का उत्पादन करने वाले कुल कितने किसानों को प्रोत्साहित किया गया है ? क्या सरकार लाखोरी मिर्च का उत्पादन करने वाले सभी किसानों को प्रोत्साहित करेगी ? यदि हां, तो कब तक ? यदि नहीं, तो क्यों ?

कृषि

श्री प्रीतम सिंह पंवार
09.06.2023

29. क्या सैनिक कल्याण मंत्री बताने का कष्ट करेंगे कि प्रदेश में पैरा मिलिट्री फोर्स के सैनिक जिनको गैलेन्ट्री अवार्ड मिलता है, को सरकार द्वारा उन्हें राज्य की ओर से प्रोत्साहन राशि देकर सम्मानित किया जाता है ? क्या यह सत्य है कि अन्य राज्यों में गैलेन्ट्री अवार्ड पैरा मिलिट्री फोर्स के सैनिकों को राज्य सरकार द्वारा एक सम्मानजनक राशि देकर सम्मानित किया जाता है ? क्या सरकार राज्य में ऐसे सैनिकों को एक निश्चित धनराशि देकर सम्मानित करने पर विचार करेगी ? यदि हां, तो कब तक ? यदि नहीं, तो क्यों ?

सैनिक कल्याण

श्री प्रीतम सिंह पंवार
09.06.2023

30. क्या पशुपालन मंत्री बताने का कष्ट करेंगे कि पत्रांक 2342/पशुपालन/2021-22 दिनांक 17.06.2021 जो कि सचिव, पशुपालन, उत्तराखण्ड शासन को सम्बोधित है, जिसे पशुचिकित्साधिकारियों व पशुधन प्रसार अधिकारियों की सम्बद्धता निरस्त करने हेतु प्रेषित किया गया था ? क्या सरकार बतायेगी कि पत्र में उल्लिखित चिकित्साधिकारी व पशुधन प्रसार अधिकारी किस तिथि से कहाँ तैनात किये गये थे और किस तिथि से उन्हें कहाँ सम्बद्ध किया गया था ? क्या सरकार बतायेगी कि उक्त सम्बद्ध कार्मिकों को मूल तैनाती स्थल पर वापस किया जा चुका है ? यदि हां, तो कब से ? यदि नहीं, तो क्यों ?

पशुपालन

श्री प्रीतम सिंह पंवार
09.06.2023

31. क्या कृषि मंत्री बताने का कष्ट करेंगे कि जनपद टिहरी गढ़वाल में गतवर्षों तक कृषकों के लिए चैनलिंग फैशिंग में 75 प्रतिशत तथा पॉली हाऊस में 90 प्रतिशत अनुदान पर योजनाएँ संचालित थी ? क्या यह सत्य है कि वर्तमान में अनुदान घटाकर 50 प्रतिशत कर दिया गया है, जबकि प्रदेश के अन्य जनपदों में उक्त योजनाओं में अनुदान पूर्व की भांति यथावत है? क्या सरकार कृषकों के हित में जिला योजना के अन्तर्गत चैनलिंग फैशिंग व पॉली हाऊस में पूर्व की भांति अनुदान यथावत रखेगी ? यदि नहीं, तो क्यों ?

कृषि

श्री प्रीतम सिंह पंवार
09.06.2023

32. क्या पशुपालन मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र धनोल्ती के अन्तर्गत विकास खण्ड जौनपुर व थौलधार में वर्तमान समय में कुल कितने पशु सेवा केन्द्र संचालित हैं ? क्या सरकार बतायेगी कि उक्त पशु सेवा केन्द्रों में कौन-कौन से केन्द्र उच्चीकृत किए जा रहे हैं अथवा किये गये हैं ? क्या सरकार द्वारा न्याय पंचायत स्तर पर स्थित पशु सेवा केन्द्रों को उच्चीकृत किया जायेगा ? यदि हां, तो कब तक ? यदि नहीं, तो क्यों ?

पशुपालन

श्री महेश जीना
12.06.2023

33. क्या ग्राम्य विकास मंत्री अवगत हैं कि जनपद अल्मोड़ा के विधान सभा क्षेत्र सल्ट के अन्तर्गत 'प्रधानमंत्री ग्राम सड़क योजना' के तहत बाजखेत-तुराचौरा मोटर मार्ग का डामरीकरण का कार्य किया गया था, किन्तु डामरीकरण का कार्य 06 किमी० अवशेष रह गया था, जिससे जनता को यातायात हेतु असुविधा का सामना करना पड़ रहा है? क्या सरकार जनहित में बाजखेत-तुराचौरा मोटर मार्ग के अवशेष 06 किमी० भाग का डामरीकरण करायेगी ? यदि हां, तो कब तक? यदि नहीं, तो क्यों ?

ग्राम्य विकास

श्री महेश जीना
12.06.2023

34. क्या सैनिक कल्याण मंत्री अवगत हैं, कि प्रदेश में 01 अप्रैल, 2022 से आम नागरिकों के लिये उपनल में आवेदन प्रक्रिया पूर्ण रूप से बन्द कर दी गयी है ? क्या सरकार भविष्य में जनहित को दृष्टिगत रखते हुए आम नागरिकों को भी उपनल में नियुक्ति प्रदान करेगी ? यदि नहीं, तो क्यों ?

सैनिक कल्याण

श्री गोपाल सिंह राणा 13.06.2023	35. क्या मत्स्य पालन मंत्री के संज्ञान में है कि प्रदेश में वर्ष 2022-23 में मछली मारने का टेंडर नहीं हुआ था, जिससे किसी भी ठेकेदार को ठेका नहीं दिया गया ? क्या यह सत्य है कि इससे प्रदेश को राजस्व की काफी हानि हुई थी ? यदि हां, तो क्या मंत्री जी बताने का कष्ट करेंगे कि प्रदेश में चालू वर्ष में मछली मारने का टेंडर होगा ? यदि हां, तो कब तक ? यदि नहीं, तो क्यों ?	मत्स्य पालन
श्री विरेन्द्र कुमार 15.06.2023	36. क्या पशुपालन मंत्री बताने का कष्ट करेंगे कि राज्य में जनपदवार कुल कितने पशु चिकित्सालय तथा पशु चिकित्सा सेवा केन्द्र संचालित है तथा जनपदवार डॉक्टर के कुल कितने पद सृजित हैं एवं कितने पद रिक्त है ? क्या सरकार के रिक्त पदों को भरने हेतु यथाशीघ्र कोई कार्ययोजना बना रही है ? यदि हां, तो क्या? यदि नहीं, तो क्यों ?	पशुपालन
श्री प्रीतम सिंह पंवार 16.06.2023	37. क्या पशुपालन मंत्री बताने का कष्ट करेंगे कि जनपद टिहरी गढ़वाल के विधान सभा क्षेत्र धनोल्ती के अन्तर्गत ग्राम गैड विकास खण्ड जौनपुर, में ग्रामीणों द्वारा पशु सेवा केन्द्र गैड में भवन निर्माण कराये जाने की मांग की जा रही है ? क्या यह सत्य है कि उक्त भवन निर्माण हेतु स्थान का चयन कर राजस्व उपनिरीक्षक से नक्शा खसरा व प्रस्ताव विभाग को प्रेषित किया जा चुका है? यदि हां, तो उक्त भवन का निर्माण कब तक करा लिया जायेगा? यदि नहीं, तो क्यों	पशुपालन
श्री प्रीतम सिंह पंवार 16.06.2023	38. क्या कृषि मंत्री बताने का कष्ट करेंगे कि जनपद टिहरी गढ़वाल की तहसील धनोल्ती, नैनबाग और टिहरी क्षेत्र के ग्राम पंचायतों से आने वाले कास्तकारों को अपनी कृषि उपज के विक्रय हेतु नवीन सब्जी मण्डी स्थल निरंजनपुर, देहरादून आना पड़ता है ? क्या यह सत्य है कि यहां पर आढ़तियों द्वारा कास्तकारों से उनके कृषि उपज पर 7 प्रतिशत के लगभग आढ़त ली जाती है ? क्या सरकार उत्तराखण्ड कृषि उत्पाद मण्डी विकास एवं विनियमन् अधिनियम 2011 की धारा 12 में प्रदत्त व्यवस्था के तहत आढ़त लिये जाने हेतु ठोस व्यवस्था करेगी ? यदि हां, तो कब से ? यदि नहीं, तो क्यों ?	कृषि

श्री प्रीतम सिंह पंवार
16.06.2023

39. क्या पशुपालन मंत्री बताने का कष्ट करेंगे कि दिनांक 07.09.2022 को विकास खण्ड जौनपुर, जिला टिहरी गढ़वाल की बैठक में राजकीय पशु चिकित्सालय भवान में तैनात पशु चिकित्साधिकारी ग्रेड-2 के आमजन के प्रति व्यवहार उचित न होने के कारण स्थानान्तरण की अपेक्षा की गई थी ? क्या यह भी सत्य है कि दिनांक 28.01.2023 को जिला पंचायत टिहरी गढ़वाल की बैठक में पुनः 28.03.2023 को क्षेत्र पंचायत जौनपुर की बैठक में उक्त पशु चिकित्साधिकारी के स्थानान्तरण कराये जाने पर बैठक में चर्चा हुई है ? क्या सरकार बतायेगी कि उक्त पशु चिकित्साधिकारी का जन प्रतिनिधियों की मांग पर प्रशासनिक आधार पर स्थानान्तरण किया जायेगा ? यदि हां, तो कब तक ? यदि नहीं, तो क्यों ?

पशुपालन

श्री हरीश सिंह धामी
26.06.2023

40. क्या पशुपालन मंत्री बताने का कष्ट करेंगे कि जनपद पिथौरागढ़ के विधान सभा क्षेत्र धारचूला के अन्तर्गत कितने पशु चिकित्सकों के पद स्वीकृत हैं तथा उसके सापेक्ष कितने पशु चिकित्सक कार्यरत हैं तथा कितने पशु चिकित्सकों के पद रिक्त हैं ? क्या सरकार पशु चिकित्सकों के रिक्त पदों को शीघ्र भरेगी ? यदि हां, तो कब तक ? यदि नहीं, तो क्यों ?

पशुपालन

श्री मयूख महर
12.07.2023

41. क्या कौशल विकास एवं सेवायोजन मंत्री अवगत करायेंगे कि जनपद पिथौरागढ़ में वर्ष 2012-17 के बीच कुल कितने आई.टी.आई. खोले गये थे तथा इनमें से कितने आई.टी.आई. बन्द कर दिये गये हैं ? क्या मंत्री जी बतायेंगे कि इन आई.टी.आई. में उक्त अवधि में सरकार द्वारा कितने प्रशिक्षकों को नियुक्त किया गया, उनका कितना वेतन निर्धारित किया गया और अब तक कितने प्रशिक्षकों का वेतन भुगतान लम्बित है और उक्त राशि कुल कितनी है ? क्या सरकार उक्त बेरोजगार प्रशिक्षकों का शेष वेतन का भुगतान करेगी? यदि हां, तो कब तक ? यदि नहीं, तो क्यों ? क्या सरकार उक्त बन्द आई.टी.आई. को पुनः खोलने पर विचार करेगी ? यदि हां, तो कब तक ?

कौशल विकास एवं
सेवायोजन

श्रीमती ममता राकेश
19.07.2023

42. क्या ग्राम्य विकास मंत्री अवगत हैं कि राज्य के आपदा प्रभावित परिवारों को प्रधानमंत्री आवास योजना के अन्तर्गत वर्ष 2011 से आतिथि तक आवास नहीं मिल पाये हैं ? क्या सरकार बतायेगी कि आपदा पीड़ितों को प्रधानमंत्री आवास योजना के अन्तर्गत लाभान्वित कराया जायेगा ? यदि हां, तो कब तक ? यदि नहीं, तो क्यों ?

ग्राम्य विकास

श्री संजय डोभाल
21.07.2023

43. क्या मत्स्य पालन मंत्री बताने का कष्ट करेंगे कि जनपद उत्तरकाशी के विधान सभा क्षेत्र यमुनोत्री के पर्वतीय क्षेत्रों में मत्स्य पालन को व्यवसाय के रूप में बढ़ावा देने के लिए सरकार द्वारा कोई ठोस कारगर योजना बनायी जा रही है ? यदि हां, तो पर्वतीय क्षेत्रों के लोगों को इस योजना से जोड़ने के लिए सरकार द्वारा कोई अनुदान देने का प्राविधान है ? यदि हां, तो अभी तक मत्स्य पालन के लिए सरकार द्वारा कितने व्यवसायिकों को अनुदान दिया गया है ? क्या मंत्री जी तत्सम्बन्धी विवरण सदन के पटल पर रखेंगे ? यदि नहीं, तो क्यों ?

मत्स्य पालन

डॉ० प्रमोद नैनवाल
26.07.2023

44. क्या उद्यान एवं फलोद्योग मंत्री बताने का कष्ट करेंगे कि जनपद अल्मोड़ा के विधान सभा क्षेत्र रानीखेत में स्थित उद्यान निदेशालय, चौबटिया में स्वीकृत पदों के सापेक्ष कुल कितने अधिकारी/कर्मचारी वर्तमान में कार्यरत है ? क्या यह सत्य है कि इस निदेशालय से कई अधिकारी/कर्मचारी प्रदेश के अन्य कार्यालयों में सम्बद्ध हैं ? यदि हां, तो क्या मंत्री जी यह बताने का कष्ट करेंगे कि सरकार इस निदेशालय हेतु स्वीकृत सभी पदों पर कार्यरत अधिकारियों/कर्मचारियों एवं अन्य विभागों से सम्बद्ध कार्मिकों को उद्यान निदेशालय, चौबटिया से ही शासकीय कार्य निष्पादन करने के लिए कोई आदेश निर्गत करेगी ? यदि नहीं, तो क्यों ?

उद्यान एवं
फलोद्योग

श्री भरत सिंह चौधरी
31.07.2023

45. क्या कृषि एवं कृषि प्रसंस्करण मंत्री अवगत हैं कि जनपद रुद्रप्रयाग को वर्ष 2014 में जैविक जिला घोषित किया गया है ? क्या मंत्री जी बताने का कष्ट करेंगे कि अद्यतन कितने किसानों को जैविक किसान के रूप में प्रमाणीकृत किया गया है ? यदि नहीं, तो क्या सरकार किसानों के जैविक प्रमाणीकरण की प्रक्रिया प्रारम्भ करेगी? यदि हां, तो कब तक ? यदि नहीं, तो क्यों ?

कृषि एवं कृषि
प्रसंस्करण

श्री भरत सिंह चौधरी
01.08.2023

46. क्या कौशल विकास एवं सेवायोजन मंत्री अवगत है कि जनपद रुद्रप्रयाग के चिरबटिया नामक स्थान पर पिछले 25 वर्षों से औद्योगिक प्रशिक्षण केन्द्र संचालित है ? क्या यह सत्य है कि उक्त प्रशिक्षण संस्थान के पास भूमि उपलब्ध होने के उपरान्त भी वर्तमान समय तक भवन का निर्माण नहीं हो पाया है ? यदि हां, तो क्या सरकार उक्त भवन का निर्माण करायेगी ? यदि हां, तो कब तक ? यदि नहीं, तो क्यों ?

कौशल विकास एवं
सेवायोजन

श्री भरत सिंह चौधरी
01.08.2023

47. क्या कृषि एवं कृषि प्रसंस्करण मंत्री अवगत हैं कि जनपद रुद्रप्रयाग विधान सभा क्षेत्र, रुद्रप्रयाग के चिरबटिया नामक स्थान पर स्थापित कृषि महाविद्यालय का भवन निर्माण पूर्ण नहीं हो पाया है ? यदि हां, तो क्या सरकार उक्त महाविद्यालय के भवन का निर्माण का कार्य पूर्ण करायेगी ? यदि हां, तो कब तक ? यदि नहीं, तो क्यों ?

कृषि एवं कृषि
प्रसंस्करण

श्री भरत सिंह चौधरी
03.08.2023

“द्वितीय शुकवार के अतारांकित प्रश्न संख्या-01 में स्थानांतरित”

48. क्या पशुपालन मंत्री अवगत हैं कि जनपद रुद्रप्रयाग के विधान सभा क्षेत्र रुद्रप्रयाग के अन्तर्गत जखोली ब्लाक में वर्ष 2013-14 में सरकार द्वारा वैटनरी मेडिकल कालेज खोलने की घोषणा की गई थी ? क्या यह सत्य है कि उक्त वैटनरी मेडिकल कॉलेज हेतु काश्तकारों द्वारा भूमि भी दान की गई थी, किन्तु अभी तक कॉलेज का निर्माण कार्य प्रारम्भ नहीं हो पाया है ? यदि हां, तो क्या सरकार उक्त वैटनरी मेडिकल कॉलेज का निर्माण कार्य प्रारम्भ करायेगी ? यदि हां, तो कब तक ? यदि नहीं, तो क्यों ?

पशुपालन

श्री भरत सिंह चौधरी
03.08.2023

49. क्या पशुपालन मंत्री अवगत हैं कि जनपद रुद्रप्रयाग के अन्तर्गत रुद्रप्रयाग के पूर्वीवांगर क्षेत्र में लम्बे समय से पशु सेवा केन्द्र की स्थापना की मांग की जा रही है, जिसके लिए पशुपालन विभाग के स्वामित्व की लगभग 60 नाली भूमि प्रस्तावित की गई है ? क्या मंत्री जी बताने का कष्ट करेंगे कि लम्बे समय के उपरान्त भी पशु सेवा केन्द्र स्थापित न होने के क्या कारण हैं ? क्या सरकार उक्त स्थल पर पशु सेवा केन्द्र की स्थापना करेगी ? यदि हां, तो कब तक ? यदि नहीं, तो क्यों ?

पशुपालन